

Án-niá ê Bǎk-sái (Siōng kòan) 母之淚 上卷

16. Sîhêng Soankò

Hokgôanm̄ tittit kiò Bínhôi ah ; tittit kâ i iô, bong chhiúbóe lóng léng lah, chai sī sí lah, tùi ánni chiú khuisiaⁿ tōakhàu. Bínhôi ah in hiaⁿsó tī cháukha chhutlâi khòaⁿ iā tōakhàu. Ah ! chinchiaⁿ phahsnḡ chitê chabóginá. (Lán thiaⁿ ê láng iā bēkìmtit thè i siongpi) Chiūsī tng Hokgôanm̄ teh bînbang hit sī, chabókiaⁿ tngkhùi khì ; inūi m̄ kam Hokgôanm̄ kòethâu iubūn, sói m̄ ài hōⁿ i khòaⁿ beh tngkhùi ê khoán, kankhóⁿ chiū hōⁿ i tuhkachē lâi bînbang. Nngê tákke simpū háuháu leh, Hokgôanm̄ koh siūⁿ tiòh túⁿ á ê bînbang, chiū khah siū anùi. Sòa chiong hit ê bang kóng hōⁿ simpū thiaⁿ. Taⁿ chia chhiáⁿ ánhā.

Kóng Thiansù ah tī 9gòeh chhejī íkeng kongphòⁿ, iā soankò sîhêng. Chóngsī liōng chitlèpài ê iūū, beh hōⁿ i kap láng saⁿsī, koh siū Bòksu ê biánlē, chit tiáp Thiansù ah sim bô sìn tōlí ; chóngsī tùi in lāubú ê sóⁿ kóng (chhiathâu siojīn ê sī) chēchió iā liòhⁿ á chai Kitokkàu ê hóchhù. Chóngsī koh chitlèpài beh sîhêng, ütēng sī beh ēng chhèngsat. Kinⁿ ájit íkeng kúhêng soankò liáu ê tē2jit lah. Chahng Bòksu iā ū lâi kóng tōlí hōⁿ i thiaⁿ. Kinⁿ ájit in lāubú Hokgôanm̄ iā lâi. Tùi chajit Bínhôi ah sí, sàngchòng āu chiū koh chiap tiòh siausit, kóng Thiansù ah beh siūhêng lah. Hit ê sim kankhóⁿ káu cháíⁿiūⁿ ? Sitchāi oh hēngiōng. Ánni sī chhun 4jit beh sîhêng.

Ah ! Hit ēpō hutjiân chih tiòh chittiuⁿ téktiān kóng Hôngtè kinnî 40 gōa hòe lah, himbōⁿ ài ū thàichú ; chóngsī Hônghōⁿ liânseⁿ kúiaⁿ ê, lóngsi chabóe sói chin tùi ài chapoē. Ah ! Thiⁿ ē khuilō. Hit jit ê téktiān chiūsī kóng, chamê Hônghōⁿ seⁿ tapókiaⁿ, chin tōahàn koh súi, sói chin ài teksiaⁿ thianhā, beh hōⁿ síhōan lóng pìⁿchò Búkítō ; iā búkítō ē pìⁿchò iúkítō. Tùi ánni Thiansù ah chiū siū sià chò búkítō ê hōanlâng. Ah ! Chinchiaⁿ sī Siōngchú ê jiāumiā. Chabókiaⁿ sí, hāuseⁿ beh sîhêng. (ah ! chit ê tāichì nā hiaⁿchí lí tú tiòh, lí ê sim cháíⁿiūⁿ ?) Chóngsī Hokgôanm̄ bô lōechì, tittit kító, iā tákjit khì chhōe Thiansù ah, àmsī chiū chhutlâi tiám líkóan. Ánni liánlián chiāⁿ lépài, āulâi Hokgôanm̄ chhùnih bēchòtit, chiū kōputchiong tiòh tòkhì. Hit sī Thiansù ah iā hoaⁿhí sin Chú lah ; sói kap in aniá kùilòh tī thòkha kiú Siōngtè chhōalōⁿ khui intián ê mng, hōⁿ i āulâi ū chhutkaⁿ ê jitchí. Hit jit tú sī Thiansù ah 36 hòe, 9 gòeh chhe 9. Tùi hit sī Thiansù ah tit tiòh tēngthāuseⁿ. Chiū kap lāubó saⁿsī punkhui. Ah ! Hokgôanm̄ kàu chia ê chēngêng sī chhinchhiūⁿ sí chitê kiáⁿ, iā kohóah chitê kiáⁿ ê khoánhit. Túi hit tiáp liáuāu, Thiansù ah piànhoa chò sin chhòngchō ê láng, chēngāu tōa kōhiūⁿ. I ê phínhēng, simsēng, hēngtōng kúchí, tōa chengchha, chinchiaⁿ bô kiànsiáu chò chitê chin Kitoktō ê théthài. Chia chhiáⁿ ánhā.

Kóng Bínhôai ah sí, bâichòng liáuāu, chit chân tãichì lóng m̄ ká" hō̄ Iāuchong chai. Kehn̄i ê hiohjóah tòlái, inūi suibóng iáubōe kòemng, chò chinsit ê angbó ; iáukú in simchêng sī íkeng sa"thià", kàu chhinchhiū" tângchitthè. Thià" Bínhôai ah, chinchhià" chò chhinchhiu" kuttiong ê kut, bahtiong ê bah. Tòlái kehjit, liāmpi" chiū khì chhōe in tiū"m̄, koh Mátán ah chhōa i khì Bínhôai ah ê bōng. Bōng, chóng kap lāupē chòhōe, sī tī Pótēngsiá" Kitok kauhōe ê kongthióng. Khì ê sí, Iāuchong ah kiongkèng tui bōng chiū kiā"lé. Baksái silāmsúi, sim chhin chhiū" beh piaklih, chiū chēti i ê bōngchêng ê chiòhtoh chhahchhahháu, Mátán ah iā tittit háu Ako. Nnglāng háu bô kú, jit íkeng beh àm. Ah ! Iāuchong ah kùilòh tī thòkha kító, sim kàukék ê kankhó. Ah ! Chú ah, kinjit lí siá"sū pàngsak góa. Chiū pàngsia" tōakhàu ; chóngsī kító tiong hutjiân chhinchhiū" ūsia" tī hī" Khangpi", kóng, "Iāuchong Iāuchong ! Lí siá"sū kòethâu iubūn ? Góa bô pàngsak lí. Lí tiòh khilái, chinlât chò kang, lái êngkng góa ê miâ, góa chiūsī chinsit thià" lí ê hūjnlāng". Tui ànni Iāuchong chai chit ê sia" m̄ sī pēngsiông ê sia", chiū phaklòh kámsiā Siōngtè ê thià", jiānāu chiū khilái chhit baksái, koh kiongkèng tui bōng kiā"lé, chiū tòkhi. Chóngsī iānlō háu kàu bákchiu ham ham. Tòkhi in lāupē chai kiá" ūi Bínhôai ah teh tōa iubūn, chiū iōng pahpoa" ê anùì lái anùì i ; chóngsī Iāuchong chin oh siū anùì. Chêng nāu chithāng khah sinkî ê mih, to siū" ài thèhlái hō̄ só thià" ·ê khò", thang sàng ·i ; sói tui Pakkia" bé chēchē tánlō thèh tòlái beh sáng Bínhôai ah, Iā ūi tiòh i kâ i phah chitê kimê sipjikè jipchu chin súi, beh hō̄ Bínhôai ah chhah thāuchang. Khò" hiahê mih chiū ná sionsim, kúnājít bô chiāhpng. Lâm Tiú"lò kap Tiú"lóniū khò" kiá" ànni, sim iā chin tōngchêng. Lāubó chiū chiāmsi kiò Iāuchong chiong hiahê mih chhiá" kiài, iā Lâm Tiú"lò chiū chhōa Iāuchong khì Lâmkia", Siōnghái sikhè thitthô. Iā khì Seò tiām kúnā lépai. Inūi Iāuchong kinn̄i íkeng jip Pakkia" ê Sínhàk Tāihàk, lāupē chin pòsioh i, m̄ ài i kòethâu ê iubūn, kòe chiā" gòehjit kú, sikhè kiā"kiā" chiū chiāmchiām siū anùì. Koh siū" tiòh tī bōngnih kító hit sí ê sia", chiū tōa lipchì ài ùi Chú kàu sí, sòa lái pòtap Bínhôai ê thià"chêng. Liáuāu tòlái, khì chhōe i ê Tiū"m̄. Tiū"m̄ ū chiong Bínhôai ah pēngsī teh ēng ê Sèngkeng sàng Iāuchong, iā tékpiat tī Lôma 8 : 37, 39 chat kap 2 Kolímto 5 : 1, 15 ê ūi ū kài āngchōa. Hit ê òe chiūsī kóng, "Thià" lán ê nā ūi lán, chiū lán teksèng kàu ū chhun, ... iā bô lūn símmih, lóng bēh kehtng lán tī Siōngtè ê thià", chiū sī tī lán ê Chú Kitok Iâso" ê thià". Koh chitūi sī kóng, " Inūi Kitok ê thià" chhuipek lán, sī góan siū" chitlāng thè chēnglāng sí, sī beh hō̄ chiahê iáu òahteh ê lāng, iāu bô ūi tiòh katī lái òah, sī ūi tiòh thè in sí lái kohòah ·ê." Chit 2 ūi, chiūsī Bínhôai ah chai i bēhó lah ê sí, kiò in lāubú thèh āngiānpit lái hō̄ i òe, iā tenglêng in lāubú kiò i tiòh chiong chit pún thèh hō̄ Iāuchong (chinchhià" sī b̄hūn ê hiānhhe) . Iāuchong chiap kòechhiú, in tiū"m̄ pò i hian hit 2 ūi lái thák. Thákliáu baksái nihnihlāu ; chóngsī Iāuchong ê chī, ná kian, iā thia" in tiū"m̄ kóng Bínhôai ah beh sí hit sí i ê bīnbāng hō̄ i thia". Thia"liáu iā siū anùì ; chóngsī khò" Bínhôai ê sóchò, chitbīn sī hō̄ Iāuchong ná m̄ kam ; inūi siū" i

chinchiaⁿ sī hiānhhe. Ah ! Chóngsī kàuchia kiànsú puthòkseng. Chū bàksái
chhit chhit leh, saⁿsī tòkhi, chiong hit pún Sèngchheh chin sèjī chiàukò lâi
kiliām. Chia chhiàⁿ ànhā.

Kóng Thiansù ah jítjít khûnkhûn chòkang, siôngsiông hō kaⁿgák tiúⁿ tōa oló, tī
chèng hōanlâng ê bīnchêng, siôngsiông hó phinhêng ê piáuchiong hō i. Ah !
Thang hoaⁿhí. Ánni ! Khòⁿ ūbāng thang chhutkaⁿ á bē ?